

महाराष्ट्र वैद्यकीय व आरोग्य सेवा, गट-अ (सुधारित वेतन मॅट्रीक्समधील वेतन स्तर S-२३: ६७७००-२०८७००) मधील विशेषज्ञ संवर्गातील “वैद्यकीय अधिकारी (कान, नाक, घसा तज्ञ)” या पदावर नामनिर्देशनाने नियुक्तीबाबत..

महाराष्ट्र शासन
सार्वजनिक आरोग्य विभाग
शासन निर्णय क्रमांक: नामनि २०१३/प्र.क्र.३६७/सेवा-२
गोकुळदास तेजपाल रुग्णालय संकुल इमारत, १० वा मजला
मंत्रालय, मुंबई-४०० ००१
तारीख : २३ ऑगस्ट, २०१९

वाचा -

१. महाराष्ट्र लोकसेवा आयोगाचे पत्र क्र. ४८२(६७)१७९५७/पंधरा-अ, दि.१३ जून, २०१८.
२. शासन निर्णय क्र.नामनि २०१३/प्र.क्र.३६७/सेवा-२, दि.१५ डिसेंबर, २०१८.

प्रस्तावना -

महाराष्ट्र वैद्यकीय व आरोग्य सेवा गट-अ (सुधारित वेतन मॅट्रीक्समधील वेतन स्तर S-२३: ६७७००-२०८७००) मधील विशेषज्ञ संवर्गातील “वैद्यकीय अधिकारी (कान, नाक, घसा तज्ञ)” या पदावर नामनिर्देशनाने नियुक्ती करण्यासाठी संदर्भाधीन पत्रान्वये महाराष्ट्र लोकसेवा आयोगाने पात्र उमेदवारांच्या नावांची शिफारस केली आहे. सदर शिफारशीनुसार ०५ उमेदवारांची नामनिर्देशनाने नियुक्ती संदर्भाधीन दि.१५ डिसेंबर, २०१८ च्या शासन निर्णयान्वये करण्यात आलेली आहे. सदर शिफारशीमधील उर्वरीत उमेदवाराची नामनिर्देशनाने नियुक्तीची बाब विचाराधीन होती.

शासन निर्णय -

महाराष्ट्र लोकसेवा आयोगाच्या शिफारशीनुसार महाराष्ट्र वैद्यकीय व आरोग्य सेवा, गट-अ (सुधारित वेतन मॅट्रीक्समधील वेतन स्तर S-२३: ६७७००-२०८७००) मधील विशेषज्ञ संवर्गातील “वैद्यकीय अधिकारी (कान, नाक, घसा तज्ञ)” या पदावर खालील उमेदवाराची नामनिर्देशनाने नियुक्ती करण्यात येत आहे.

अ.क्र.	उमेदवाराचे नाव	प्रवर्ग	पदस्थापनेचे ठिकाण
०१.	डॉ. चंद्रशेखर सुभानजी रावळ	(खुला-३)	वैद्यकीय अधिकारी (कान, नाक, घसा तज्ञ), सामान्य रुग्णालय, परभणी (रिक्त पदी)

सदर पदस्थापना खालील अटी व शर्तीच्या अधीन राहून करण्यात येत आहे -

- १) महाराष्ट्र वैद्यकीय व आरोग्य सेवा, गट-अ मधील विशेषज्ञ संवर्गातील वैद्यकीय अधिकारी (कान, नाक, घसा तज्ञ) या पदाचा स्वीकार केल्याच्या तारखेपासून त्यांची नियुक्ती २ वर्ष इतक्या कालावधीसाठी परिविक्षाधीन स्वरूपाची राहिल. परिविक्षाधीन कालावधीत त्यांनी कामाचा अपेक्षित दर्जा प्राप्त न केल्यास किंवा त्यांची वर्तणूक अयोग्य आढळल्यास त्यांची सेवा संपुष्टात आणली जाऊ शकेल किंवा त्यांचा परिविक्षाधीन कालावधी १ वर्षाच्या

कालावधीकरिता वाढविला जाईल. सदर कालावधीमध्ये देखील त्यांचे काम समाधानकारक झाले नाही तर त्यांची सेवा कोणत्याही पूर्व सूचनेशिवाय संपुष्टात आणली जाईल. तसेच परिविक्षाधीन कालावधीमधील वेतन वाढ शासनाने विहित केलेल्या नियमानुसार अनुज्ञेय राहिल. परिविक्षा कालावधी पूर्ण केल्याशिवाय त्यांना पुढील वेतनवाढ अनुज्ञेय होणार नाही.

२) सदर उमेदवारास शासकीय सेवेचा राजीनामा द्यावयाचा असेल किंवा शासकीय नोकरी अन्य कोणत्याही मार्गाने सोडायची असेल तर, त्याने शासनाला कमीत कमी एक महिन्याची पूर्वसूचना दिली पाहिजे. अथवा एक महिन्याची आगाऊ वेतनपूर्ती केल्याशिवाय सेवेतून निवृत्त होता येणार नाही.

३) त्यांना त्यांचे सेवाकालावधीत केंद्र शासनाने विहित केलेल्या अटीवर चार वर्षांच्या कालावधीकरिता (प्रशिक्षण कालावधी धरून) जरूर पडल्यास भारत संरक्षण किंवा संरक्षण सेवेशी संबंधीत अशा पदावर काम करावे लागेल. हे दायित्व सेवेच्या पहिल्या दहा वर्षांपर्यंत मर्यादित राहिल व ४५ वर्षे वयानंतर सर्वसाधारणपणे लागू होणार नाही.

४) त्यांना शासन विहित करील त्याप्रमाणे प्रशिक्षण पार पाडावे लागेल.

५) त्यांनी हिंदी आणि मराठी भाषा परिक्षेसंबंधीच्या नियमावलीनुसार जर ते या परीक्षा अगोदरच उत्तीर्ण झाले नसतील किंवा त्यांना उत्तीर्ण होण्यापासून सूट मिळाली नसेल तर त्यांनी एतदर्थ मंडळाची मराठी/हिंदी भाषा परीक्षा विहित मुदतीत उत्तीर्ण होणे आवश्यक राहिल.

६) सामान्य प्रशासन विभाग, शासन निर्णय क्र. प्रशिक्षण-२०००/प्र.क्र.६१/२००१/३९, दि. ७.८.२००० अन्वये शासन सेवेतील नियुक्तीकरिता संगणक हाताळणी/वापराबाबतचे ज्ञान एक आवश्यक अर्हता म्हणून निश्चिती करण्यात आली आहे. त्यानुसार सामान्य प्रशासन विभाग, शासन निर्णय क्र. प्रशिक्षण-२०००/प्र.क्र. ६१/२००१/३९, दि. १९.३.२००३ अन्वये आवश्यक प्रमाणपत्र संचालक, आरोग्य सेवा संचालनालय, मुंबई यांचेकडे नियुक्ती आदेशाच्या दिनांकापासून विहित मुदतीत उपलब्ध करून देणे आवश्यक राहिल.

७) सदर उमेदवाराची सुधारित वेतन मॅट्रीक्समधील वेतन स्तर S-२३: ६७७००-२०८७०० अशी राहिल व त्यांना नियमानुसार अनुज्ञेय भत्ते देय राहतील.

८) सदर उमेदवारांचे वेतन महाराष्ट्र नागरी सेवा (वेतन) नियम, १९८१ मधील तरतुदीनुसार निश्चित केले जाईल.

९) सदर पदाच्या निवडीकरिता सादर केलेल्या सर्व प्रमाणपत्रांची सत्यासत्यता तपासण्यात येत आहे. यापैकी कोणतेही प्रमाणपत्र अवैध किंवा खोटे, बनावट आढल्यास उमेदवाराचे नियुक्तीचे आदेश कोणत्याही टप्प्यावर रद्द करण्यात येतील. संचालक, आरोग्य सेवा, मुंबई यांनी सदरहू उमेदवारांस रुजू करून घेते वेळी सर्व प्रमाणपत्रे तपासून घ्यावीत.

१०) सदर उमेदवारांस वित्त विभाग, शासन परिपत्रक, क्र. अंनियो-१००९/प्र.क्र.३२/सेवा-४, दि. १८.८.२००९ मधील तरतुदीनुसार, दिनांक १ नोव्हेंबर, २००५ पूर्वी शासन सेवेत निवृत्तीवेतनाह आस्थापनेच्या पदावरील कार्यरत असलेल्या शासकीय कर्मचाऱ्यांचे त्याच किंवा अन्य विभागातील निवृत्तीवेतनाह आस्थापनेच्या पदावरील नियुक्तीसाठी दिनांक १

नोव्हेंबर, २००५ रोजी किंवा त्यानंतर अर्ज केला असेल आणि त्याला दिनांक १ नोव्हेंबर, २००५ रोजी किंवा त्यानंतर नवीन पदावर नियुक्त करण्यात आले असले तर अशा प्रकरणी वित्त विभाग शासन परिपत्रक क्र. अंनियो-१००६/८७/सेवा-४, दि.१२ जानेवारी, २००७ मधील (i) ते (iv) येथे नमूद केलेल्या सर्व अटींची पूर्तता झाल्यास संबंधीत शासकीय कर्मचाऱ्यास महाराष्ट्र नागरी सेवा (निवृत्तीवेतन) नियम, १९८२ व सर्वसाधारण भविष्य निर्वाह निधी योजना लागू ठरतील. दि. १८.८.२००९ च्या परिपत्रकात नमूद केल्याप्रमाणे (i) ते (iv) येथील सर्व अटींची ज्याप्रकरणी पूर्तता होत नसेल, अशा शासकीय कर्मचाऱ्यास “नवीन परिभाषित अंशदान निवृत्ती योजना” लागू ठरतील.

११) यापूर्वी शासकीय सेवेत कार्यरत असणारे अधिकारी त्यांच्याविरुद्ध काही विभागीय चौकशी प्रलंबित अथवा प्रस्तावित असल्यास त्यांची नियुक्ती सदर विभागीय चौकशीच्या अधीन राहिल.

१२) सदर उमेदवाराने पदस्थापनेचे आदेश प्राप्त झाल्याच्या दिनांकापासून ०१ महिन्यांच्या आत नियुक्ती स्विकारणे आवश्यक राहिल. सदर उमेदवार विहित कालावधीत रुजू झाला नाही तर ०१ महिन्यानंतर सदर नियुक्तीचे आदेश आपोआपच रद्दबातल होतील. सदर उमेदवार नोकरीची संधी गमावेल व त्याचा नियुक्तीकरीता विचार करण्यात येणार नाही. यासाठी उमेदवारांकडून देण्यात येणाऱ्या कोणत्याही कारणांचा/विनंतीचा विचार केला जाणार नाही.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०१९०८२२१८१७५३४७१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. पुं. घोडके)

अवर सचिव, महाराष्ट्र शासन

प्रत,

- १) सचिव, महाराष्ट्र लोकसेवा आयोग, मुंबई (पत्राव्दारे)
- २) आयुक्त, आरोग्य सेवा तथा संचालक, राष्ट्रीय आरोग्य अभियान, मुंबई
- ३) संचालक, आरोग्य सेवा, आरोग्य सेवा संचालनालय, मुंबई
- ४) अतिरिक्त संचालक, आरोग्य सेवा (सर्व)
- ५) सह संचालक, आरोग्य सेवा (अर्थ व प्रशासन), मुंबई
- ६) उपसंचालक, आरोग्य सेवा मंडळ, औरंगाबाद मंडळ, औरंगाबाद
- ७) महालेखापाल (लेखा परिक्षा) महाराष्ट्र - १, मुंबई/महाराष्ट्र - २, नागपूर
- ८) महालेखापाल (लेखा व अनुज्ञेयता) महाराष्ट्र - १, मुंबई/महाराष्ट्र - २, नागपूर

- ९) जिल्हा कोषागार अधिकारी, परभणी
- १०) मा. मुख्यमंत्री यांचे स्वीय सहायक, मंत्रालय, मुंबई
- ११) मा. मंत्री (सा.आ.) यांचे खाजगी सचिव, मंत्रालय, मुंबई
- १२) मा. राज्यमंत्री (सा.आ.) यांचे खाजगी सचिव, मंत्रालय, मुंबई
- १३) प्रधान सचिव (सा.आ.) यांचे स्वीय सहायक, मंत्रालय, मुंबई
- १४) सर्व सहसचिव/उपसचिव, सार्वजनिक आरोग्य विभाग, मुंबई
- १५) जिल्हा शल्य चिकित्सक, सामान्य रुग्णालय, परभणी
- १६) डॉ. चंद्रशेखर सुभानजी रावळ, ए-२०, Mount Vert Tranquilee बिल्डींग, वाकड रोड नं.२०, वाकड,
ता. जि. पुणे पिन कोड - ४११ ०५७.
- १७) निवडनस्ती सेवा-२.
